



கழகப் பொருளாளரும், ஒன்றிய முன்னாள் அமைச்சருமான டி.ஆர்.பாலு எம்.பி. அவர்களின் துணைவியாரும் தொழில்நுட்ப அணிச் செயலாளரும், தொழில் முதலீட்டு ஊக்குவிப்பு மற்றும் வர்த்தகத்துறை அமைச்சருமான டி.ஆர்.பி.ராஜாவின் தாயாருமான திருமதி ரேணுகா தேவி அவர்கள் மறைவையொட்டி சென்னை தியாகராயர் நகரில் உள்ள இல்லத்தில் முன்னாள் ஒன்றிய அமைச்சர் மு.க.அழகிரி, அவரது துணைவியார் திருமதி காந்தி அழகிரி நேரில் வந்து அம்மையாரின் உருவப்படத்திற்கு மாலை அணிவித்து ஆறுதல் கூறினர்.



கழகப் பொருளாளரும், ஒன்றிய முன்னாள் அமைச்சருமான டி.ஆர்.பாலு எம்.பி. அவர்களின் துணைவியாரும் தொழில்நுட்ப அணிச் செயலாளரும், தொழில் முதலீட்டு ஊக்குவிப்பு மற்றும் வர்த்தகத்துறை அமைச்சருமான டி.ஆர்.பி.ராஜாவின் தாயாருமான திருமதி ரேணுகா தேவி அவர்கள் மறைவையொட்டி சென்னை தியாகராயர் நகரில் உள்ள இல்லத்தில் நிதி மற்றும் சுற்றுச்சூழல் அமைச்சர் தங்கம் தென்னரசு நேரில் வந்து அம்மையாரின் உருவப்படத்திற்கு மாலை அணிவித்து ஆறுதல் கூறினர்.

# முன்னாள் அமைச்சர் அ.இரகுமான் கான் நூல்கள் வெளியீட்டு விழா!

## முதல்வர் மு.க.ஸ்டாலின் உரை!... முதல் பக்கத் தொடர்ச்சி

1977, 1980, 1984 ஆகிய தேர்தல் களில் சேர்பாக்கத்தில் இருந்தும், 1989ல் புங்கா நகரில் இருந்தும், 1996ல் இராமநாதபுரத்தில் இருந்தும் சட்டமன்றத்திற்குத் தேர்ந்தெடுக்கப் பட்டு அந்தப் பணியையும் நிறைவேற்றினார்.

### இன்றும் நம் நெஞ்சங்களில் வாழும் கழகக் காவலர்!

தலைவர் கலைஞர் அமைச்சரவையில், தொழிலாளர் நலத்துறை அமைச்சராக இருந்து பணியாற்றினார். இரண்டு முறை சிறுசேமிப்புத் துறை துணைத்தலைவராக இருந்தார். கழகத்தின் கொள்கை பரப்புச் செயலாளராகப் பணியாற்றியிருக்கிறார். தலைமைக் கழகச் செய்தித் தொடர்புச் செயலாளராக, உயர்நிலை செயல்திட்டக் குழு உறுப்பினராக பல்வேறு உயரங்களைப் பார்த்தவர் அண்ணன் ரகுமான்கான் அவர்கள். இப்படி, தன்னுடைய இறுதிமூச்சு வரைக்கும் கழகக் காவலராக இருந்தவர். இன்றைக்கும் நம் நெஞ்சங்களில் வாழ்ந்து கொண்டிருக்கிறார்!

அவர் மறைவதற்கு சில நாட்களுக்கு முன்னால், கழக உயர்நிலைச் செயல்திட்டக் குழுக் கூட்டத்தை ஆன்லைனில் நாம் நடத்தினோம். அந்தக் கூட்டம் முடிந்ததும், என்னிடம் வீடியோ காலில் பேசிய அவர், என்னுடைய உடல்நலத்தைப் பற்றி அக்கறையோடு கேட்டு அதை கவனித்துக் கொள்ளச் சொன்னார். பதிலுக்கு நானும் அவருடைய உடல்நலனைப் பற்றி விசாரித்தேன். சிறுபான்மைச் சமுதாயத்துக்கு மட்டுமல்ல, திராவிட முன்னேற்றக் கழகத்துக்கும் நாட்டுக்

கும் அவர் தேவை என்று சொன்னேன். அவர் கண் கலங்கிவிட்டார். ஆனால், சில நாட்களிலேயே நம் எல்லோரை யும் கண்கலங்க வைத்துவிட்டு, அவர் மறைந்துவிட்டார்.

### நந்த சஞ்சலத்துக்கும் ஆடபடாமல் கொள்கை உறுதியோடு இருந்தவர்!

மக்கள் திலகம் எம்.ஜி.ஆர் அவர்கள் எத்தனையோ முறை அண்ணன் ரகுமான்கான் அவர்களைத் தன்னுடைய கட்சிக்கு வரச்சொல்லி அழைத்தார். ஆனால், சிறிய சஞ்சலம் கூட இல்லாமல், கொள்கை உறுதியுடன் கழகத்தில் இருந்தவர் அண்ணன் ரகுமான்கான் அவர்கள்.

ஒருமுறை அல்ல, இரண்டு முறை அவர் வீட்டில் வெடிகுண்டு வீசப்பட்டது. அதற்கெல்லாம் பயப்படவில்லை. மற்றொருமுறை, சிலர் அவர் வீட்டுக்கு கத்தியும், அரிவாளும் எடுத்துக்கொண்டு வந்து மிரட்டினார்கள். தன் மேல் கத்திவீசியவரின் கையைப் பிடித்து மடக்கினார் அண்ணன் ரகுமான்கான் அவர்கள். உடனே தலைவர் கலைஞர் அவர் வீட்டுக்கே விடுத்துவிட்டார். இதுதான் தி.மு.க.!

### இதுதான் தலைவர் கலைஞர்!

### வரலாற்றில் இடி - மின்னல் - மழை என வருணிக்கப்பட்டவர்கள்!

சட்டமன்றத்தில், அண்ணன் ரகுமான்கான் அவர்கள் எப்படியெல்லாம் செயல்பட்டார் என்று இன்றைக்கு இருக்கக்கூடியவர்கள் தெரிந்து கொள்ள வேண்டும். அப்போது நாம் எதிர்க்கட்சி வரிசையில் இருந்தோம். மக்கள் திலகம் எம்.ஜி.ஆர். அவர்கள் முதலமைச்சர். அப்போது சட்டமன்றத் துக்குள்ளே நின்று கழகத்தைக்

காப்பாற்றிய எம்.எல்.ஏ.க்களில் முக்கியமான மூன்று பேர் சொல்ல வேண்டும் என்றால், அண்ணன் துரைமுருகன் அவர்கள் அண்ணன் க.சுப்பு அவர்கள், அண்ணன் ரகுமான்கான் அவர்கள், வரலாறு இவர்கள் மூன்று என்று பதிலு சொப்பிக்கிறது! அவர்கள் மூன்று பேரும் கேள்வி எழுப்பினால், சட்டமன்றமே அதிரும்!

சட்டமன்றத்தில், அவர்களால் பேச முடியாததை மக்கள் மன்றத்தில் பேசச் சொல்லி அனுப்பி வைத்த போது, தமிழ்நாடு முழுக்க கட்டுக்கடங்காத கூட்டம் கூடியது! இன்னும் சொல்ல வேண்டும் என்றால், சில ஊர்களில் இவர்கள் கூட்டங்களில் பேசச் சென்றபோது, அரங்கத்தில் ஏற்போடு செய்திருந்தார்கள். அப்போது மக்கள் காசு கொடுத்து டிக்கெட் வாங்கி இவர்கள் பேசுவதைக் கேட்டார்கள்!

நினைத்துப் பார்க்கிறேன்... மாநாடு களில் அண்ணன் ரகுமான்கான் பேச எழுந்தாலே, கூட்டம் ஆர்ப்பாக்கும்; கைதட்டல் விண்ணை முட்டும்! அவருடைய நடை உடை பாவனை வித்தியாசமாக இருக்கும். அந்த சுருள் முடியை பார்த்தீர்கள் என்றால், எடுத்துச் சுருட்டிவிடுவார். ஐந்து நிமிடத்தில் தலைமுடியை சீவி விடுவார். ஆனால், சுருள் முடியை சுருட்டுவதற்கு 10 நிமிடம் ஆகும். பலமுறை அவருடைய நடை உடை பாவனை வித்தியாசமாக இருக்கும். அந்த சுருள் முடியை பார்த்தீர்கள் என்றால், எடுத்துச் சுருட்டிவிடுவார். ஐந்து நிமிடத்தில் தலைமுடியை சீவி விடுவார்.

அதைப் பற்றி தலைவர் கலைஞர் ஒருமுறை சொன்னார், “சட்டமன்றத்தில் உன் உடலாட தலையாட தலை யிலுள்ள சுருள் முடியை அக்காட்சி கண்டு ஆளும் அரசே ஆடியது”

என்று தலைவர் கலைஞர் அவர்கள் பாராட்டினார். அந்த அளவுக்கு அவருடைய பேச்சு போலவே, அவருடைய ஹேர்ஸ்டைலும் ஃபேமம்!

### சட்டமன்ற விவாதங்களில் மையப் பொருளாக இருந்தவர்!

அ.தி.மு.க. ஒரு விஷயத்தில் இரட்டை நிலைப்பாட்டை எடுத்தது. (எப்போதுமே அ.தி.மு.க. இரட்டை நிலைப்பாடு என்பது சாதாரணம் தான்!) இதைப் பற்றி சட்டமன்றத்தில் பேசிய அண்ணன் ரகுமான்கான் அவர்கள் என்ன சொன்னார் என்றால், “சின்னமோ இரட்டை இலை, அதனால் இரட்டைப் போக்கு” என்று ‘படார்’ என்று சொன்னார். இதற்கு யாராலும் பதில் சொல்ல முடியவில்லை! பல விவாதங்களுடைய மையப் பொருளாக இருந்தவர் அண்ணன் ரகுமான்கான் அவர்கள்.

### நாட்டை ஊனநாயகப் பாதையில் இருந்து திசை திருப்பும் முயற்சி!

நேற்று நாடாளுமன்றத்தில், நாட்டை சர்வாதிகாரத்தை நோக்கி நகர்த்த புலனாய்வு அமைப்புகளை வைத்து தங்களுக்கு எதிரானவர்களை பதவி நீக்கம் செய்ய, ஒரு கருப்புச் சட்டத்தை கொண்டு வந்திருக்கிறார் ஒன்றிய உள்துறை அமைச்சர் அவர்கள். இதற்கு முன்பு, குடியரசியமை திருத்தச் சட்டம், வக்கீடீ திருத்தச் சட்டம் என சிறுபான்மையின மக்களுக்கு எதிராக பல்வேறு சட்டங்களை எல்லாம் கொண்டு வந்தார்கள். அப்போதெல்லாம் இந்தச் சட்டங்களை திராவிட முன்னேற்றக் கழகம் எப்படி கடுமையாக எதிர்த்ததோ, அதேபோல இந்தக் கருப்புச் சட்டத்தை எதிர்ப்போம். இதையெல்லாம் அவர்கள் ஏன் செய்கிறார்கள். மக்கள் பிரச்சினையை திசை திருப்புவதற்காகச்

செய்கிறார்கள். மக்களுடைய கவனத்தை திருப்புவது மட்டுமல்ல, நாட்டையே ஊனநாயகப் பாதையில் இருந்து திசை திருப்பு வதற்காக அதை செய்கிறார்கள்.

வரவேற்புரையாற்றிய தம்பி உதயநிதி அவர்கள் சொன்னதுபோல, இடியாகப் பேசிய அவர், தென்றலாக கவிதைகளையும் எழுதியிருக்கிறார். இதையெல்லாம் அறிந்துகொள்ள இந்த ஆறு புத்தகங்களையும் நீங்கள் எல்லோரும் வாங்கிப் படிக்கவேண்டும்! குறிப்பாக, அவருடைய சட்டமன்ற உரைகளை எல்லோரும் படிக்கவேண்டும். எப்படிப் பேசவேண்டும், எப்படி உரைகளைத் தயாரிக்க வேண்டும் என்பதற்கு, அவருடைய உரைகள் ஒரு பாடப்புத்தகமாக வந்திருக்கிறது! இரகுமான்கான் போன்ற இடிமுழக்கங்களாக பலர் உருவாக வேண்டும். அதற்காகத்தான், “என் உயிரினும் மோலான” “பாசறைப் பக்கம்” போன்ற பல முன்னெடுப்புகளை இளைஞர் அணியினர் செய்து கொண்டு இருக்கிறார்கள். மற்ற அணியினரும், இன்னும் பல முன்னெடுப்புகளை எடுத்து, கழகக் கொள்கை வீரர்களை உருவாக்க வேண்டும்.

### திராவிட இயக்க தீரர்களின் சிந்தனை!

என்னைப் பொறுத்தவரைக்கும், “கொள்கையை விதைத்து, உழைப்பை உரமாக்கி, வெற்றியை விளைவிக்க வேண்டும்!” இயக்கத்தில் எத்தனைக் கோடி பேரைச் சேர்த்தாலும், அவர்கள் கொள்கைப் பிழப்பு உள்ளவர்களாக வளர்த்தெடுக்க வேண்டும். அதற்கு, தந்தை வரியார் - புரட்சிக்கவிஞர் பாவேந்தர் பாரதி தாசன் - பேரறிஞர் அண்ணா -

முத்தமிழறிஞர் கலைஞர் - இனமானப் பேராசிரியர் போன்றவர்களுடைய எழுத்துக்களையும், பேச்சுக்களையும் கொண்டு செல்வது போல, அண்ணன் ரகுமான்கான் அவர்களுடைய, திராவிட இயக்கத் தீரர்களுடைய சிந்தனைகளையும் மக்களிடம் கொண்டு சேர்க்கவேண்டும்!

### வெல்கு சுபேர்கானின் பணி!

வெற்றியை நோக்கி நடைபோடும் படைக்குத் தேவையான படைக்கலனாக இந்த நூல்களை உருவாக்கிக் கொடுத்திருக்கிறார் தம்பி சுபேர்கான் அவர்கள். அவருடைய மறைவிற்குப் பிறகுதான் சுபேர்கான் அவர்களுடன் நெருங்கிப் பழக்கக்கூடிய வாய்ப்பு எனக்குக் கிடைத்தது. ஆனால், பார்த்தவுடனே நிச்சயமாக இவர் ரகுமான்கான் அவர்களைப் பின்பற்றுவார் - அவர் வழியில் நடைபோடுவார் எனும் உறுதி எனக்கு ஏற்பட்டது. அவருக்கு வழங்கப்பட்டிருக்கக்கூடிய பொறுப்பை இன்றைக்கு சிறப்பான முறையில் பணியாற்றிக் கொண்டிருக்கிறார். எனவே, அவரை மீண்டும் வாழ்த்தி உறுதியுடன் சொல்கிறேன். சிறுபான்மை மக்களுக்கு எப்போதும் போல தி.மு.க. துணை நிற்கும்; துணை நிற்கும் என்று அந்த நிலையை இந்த நேரத்தில் எடுத்துச் சொல்லி, தி.மு.க. இருப்பது உங்களுக்காகத் தான் - இந்தச் சமுதாயத் தீர்ப்பாகத் தான் - குறிப்பாக சிறுபான்மைச் சமுதாய மக்களுக்கு கழகம் என்னைக்கும் துணை நிற்கும் - துணை நிற்கும் என்று கூறி, வாழ்க ரகுமான்கான் அவர்களின் புகழ்! வெல்கு சுபேர்கான் அவர்களின் பணி! என்று கூறி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

## விவசாயிகளை தொழில் முனைவோர்களாக உருவாக்கி

# வேளாண் பொருட்களை அதிக அளவில் ஏற்றுமதி செய்ய வேண்டும்!

## ஆய்வுக் கூட்டத்தில் - அமைச்சர் எம்.ஆர்.கே.பன்னீர்செல்வம் அறிவுறுத்தல்!

சென்னை, ஆக. 22 -

வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் தலைமையில் தமிழ்நாட்டில் வேளாண் விளைபொருட்கள் மதிப்புக்கூட்டுதல் மற்றும் ஏற்றுமதியை அதிகரித்திட ஏற்றுமதியாளர்கள், தமிழ்நாடு உணவு பதப்படுத்துதல் மற்றும் வேளாண்பொருட்கள் ஏற்றுமதி மேம்பாட்டுக் கழகம் (TNAPEX) மற்றும் வேளாண்மை-உழவர் நலத்துறை சார்ந்த அலுவலர்களுடன் நேற்று முன்தினம் நடைபெற்ற கலந்தாய்வுக் கூட்டம் நடைபெற்றது.

வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் தலைமையில் தமிழ்நாட்டில் வேளாண் விளைபொருட்கள் மதிப்புக்கூட்டுதல் மற்றும் ஏற்றுமதியை அதிகரித்திட ஏற்றுமதியாளர்கள், தமிழ்நாடு உணவு பதப்படுத்துதல் மற்றும் வேளாண்பொருட்கள் ஏற்றுமதி மேம்பாட்டுக் கழகம் (TNAPEX) மற்றும் வேளாண்மை-உழவர் நலத்துறை சார்ந்த அலுவலர்களுடன் 20.08.2025 அன்று நடைபெற்ற கலந்தாய்வுக் கூட்டத்தில், தமிழ்நாட்டின் பல்வேறு



பகுதிகளில் செயல்படும் வேளாண் விளைபொருட்கள் ஏற்றுமதியாளர்கள் கானொலி மூலம் கலந்து கொண்டு தங்கள் ஏற்றுமதி செய்யும் மதிப்புக்கூட்டப்பட்ட வேளாண் விளை பொருட்கள், ஏற்றுமதி செய்வதில் ஏற்படும் இடர்ப்பாடுகள், அதனை நிவர்த்தி செய்திட மேற்கொள்ள வேண்டிய நடவடிக்கைகள் மற்றும் ஏற்றுமதி வாய்ப்பினை அதிகரித்திட கடைப்பிடிக்க வேண்டிய உத்திகள் போன்ற பல்வேறு தகவல்களைப் பகிர்ந்து கொண்டனர்.

### ஏற்றுமதியை அதிகரிக்க வேண்டும்!

தமிழ்நாட்டில், மாம்பழக்கழி, முருங்கை, பாரம்பரிய அரிசி வகைகள், சிறுதானியங்கள், நிலக்கடலை, முண்டு மிளகாய், முந்திரி, முட்டை, சுவைதானித் மற்றும் நறுமணப் பொருட்கள், காய்கறிகள், பூக்கள், பழங்கள், நெல்லிக்காய், கறிவேப்பிலை, தேங்காய், வாழை, மருத்துவ பயிர்கள் போன்ற விளைபொருட்கள் மற்றும் அவற்றின் மதிப்புக்கூட்டப்பட்ட பொருட்களை ஏற்றுமதி செய்து வருவதாகவும் இதில் சில விளைபொருட்களுக்கு அதிக இலக்கு மதி வரி, விலை ஏற்ற இறக்கங்கள், கட்டுவழி, வான்வழி சாக்குக் கட்டண உயர்வு, கூடுதல் சரக்கு மற்றும் சேவை வரி, அளவை மிஞ்சிய நச்சுத் தன்மை, நச்சுத்தன்மை பரிசோதனைக்கு மிகுந்த கட்டணம், சரக்குக் கப்பல் கிடைப்பதில் ஏற்படும் தாமதத்தால் எதிர்கொள்ளப்படும் செலவினங்கள், முருங்கைக்காய் ஏற்றுமதிக்குறியீட்டு எண் (HSN Code), ஏற்றுமதி தேவைக்கான போதிய உற்பத்தி யின்மை, பல்வேறு நாடுகளுக்கான ஏற்றுமதி தரநிலைகள் குறித்த விழிப்

புணர்வின்மை போன்றவற்றால் ஏற்றுமதியில் போதிய முன்னேற்றம் அடைவதில் சிரமம் உள்ளதாக தெரிவித்தனர். மேலும் ஏற்றுமதி வாய்ப்புகளை அதிகரிப்பதற்கான ஆலோசனைகளையும் வழங்கினர்.

அனைத்துத் தரப்பினரின் கருத்துக்களை கேட்டறிந்ததுடன், தமிழ்நாடு உணவு பதப்படுத்துதல் மற்றும் வேளாண்பொருட்கள் ஏற்றுமதி மேம்பாட்டுக் கழகத்தின் செயல்பாடுகளையும் வேளாண்மை - உழவர் நலத்துறை அமைச்சர் அவர்கள், விரிவாக ஆய்வு செய்து எடுக்கப்பட வேண்டிய நடவடிக்கைகள் குறித்து அறிவுரைகளை வழங்கினார்.

### விழிப்புணர்வை ஏற்படுத்த வேண்டும்!

இதில் விவசாயிகளுக்கு ஏற்றுமதித் தரத்தில் விளைபொருட்களை உற்பத்தி செய்வதற்கும், தகுந்த மதிப்புக் கூட்டல் மேற்கொண்டு உரிய சந்தையில் விற்பனை செய்திடவும், விளைபொருட்களுக்கு அதிக விலை பெறவும், தொடர்புடைய அனைத்துத் துறைகளும் ஒருங்கிணைந்து செயல்பட வேண்டும் என்றும், குறிப்பாக தமிழ்நாடு உணவு பதப்படுத்துதல்

மற்றும் வேளாண்பொருட்கள் ஏற்றுமதி மேம்பாட்டுக் கழகத்தின் (TNAPEX) செயல்பாடுகள் தீவிரப்படுத்தப்பட்டு அனைத்து மாவட்டங்களிலும் ஏற்றுமதி வாய்ப்புகள் தொடர்பான கருத்தரங்குகள், கூட்டங்கள், கண்காட்சிகள் நடத்தப்பட்டு ஏற்றுமதி முன்னேற்றத்திற்கு வழிவகுக்க ஏதுவாக அடுத்த ஐந்து மாதங்களுக்கான கால அட்டவணை தயாரிக்க வேண்டும் என்றும் அதன்படி விவசாயிகள், ஏற்றுமதியாளர்கள் உள்ளிட்டோருக்கு ஏற்றுமதி தொடர்பான விழிப்புணர்வு ஏற்படுத்தப்பட்டு வேளாண் விளைபொருட்களின் ஏற்றுமதியை அதிகரிக்க வேண்டும் என வேளாண்மை-உழவர் நலத்துறை அமைச்சர் அவர்கள் அறிவுறுத்தினார்.

மேலும், முருங்கைக்கு ஏற்றுமதிக்குறியீட்டு எண் (HSN Code) பெறவும் தமிழ்நாட்டிற்கென ஏற்றுமதிக்கான தனித்துவ ஹோலோகிராம் உருவாக்கவும், வேளாண் வணிகத் துறையின் குளிர்பதனக் கிடங்குகள், சேமிப்புக் கிடங்குகள் உள்ளிட்ட கட்டமைப்பு வசதிகளை ஒருங்கிணைத்துப் பயன்படுத்த வேண்டும் என்றும் அவர் தெரிவித்தார்.

### விவசாயிகளுக்கு பயிற்சி!

மேலும் தமிழ்நாடு உணவு பதப்படுத்துதல் மற்றும் வேளாண்பொருட்கள் ஏற்றுமதி மேம்பாட்டுக் கழகம் (TNAPEX) தொழில்முனைவோர்களுக்கும், விவசாயிகளுக்கும் பயிற்சி அளிப்பதோடு நின்றுவிடாமல் தொழில்முனைவோராக மாற்றிட வேண்டிய தொடர் நடவடிக்கை எடுக்க வேண்டும்.

மாவட்டந்தோறும் குறைந்தது 100 ஏற்றுமதியாளர்களைத் தேர்வு செய்து

அவர்களுக்கு உரிய ஆலோசனைகள் வழங்கி ஊக்கப்படுத்த வேண்டும் என்றும், எஞ்சிய நச்சு பரிசோதனை ஆய்வகங்களை தூத்துக்குடி, திருச்சி, கோவை, சென்னை ஆகிய நகரங்களில் ஏற்படுத்த அறிவிப்பு செய்யப் பட்டு தமிழ்நாடு வேளாண்மைப் பங்கலைக் கழகம் மூலம் தகுந்த நடவடிக்கை எடுக்கப்பட்டு வருவதாகவும் அவர் தெரிவித்தார்.

மேலும், விவசாயிகளை அதிக அளவில் உணவு பதப்படுத்துவோர் மற்றும் ஏற்றுமதியாளர்களுடன் இணைப்பதையும், விவசாயிகளைத் தொழில்முனைவோர்களாக மாற்றி, புதிய ஏற்றுமதியாளர்களாக உருவாக்குதல் மற்றும் அதிக அளவில் வேளாண் விளைபொருட்களை ஏற்றுமதி செய்தல் ஆகிய நோக்கங்களுடன் அனைவரும் செயல்பட வேண்டும் என்றும் வேளாண்மை - உழவர் நலத்துறை அமைச்சர் அவர்கள் வலியுறுத்தினார்.

இக்கலந்தாய்வுக் கூட்டத்தில் வேளாண்மை உற்பத்தி ஆணையர் மற்றும் அரசு செயலாளர், வ.தட்சிணாமூர்த்தி, வேளாண்மை விற்பனை மற்றும் வேளாண் வணிகத்துறை ஆணையர் த.ஆபிரகாம், வேளாண்மைத்துறை இயக்குநர், பா.முருகேஷ், தோட்டக்கலை மற்றும் மலைப்பயிர்கள் துறை இயக்குநர், பெ.குமாரவேல் பான்டியன், தமிழ்நாடு உணவு பதப்படுத்துதல் மற்றும் வேளாண்பொருட்கள் ஏற்றுமதி மேம்பாட்டுக் கழக மேலாண்மை இயக்குநர், கோ. அழகுசுந்தரம், அப்பிடா மண்டல தலைவர், திருமதி.ஷோபனா குமார், வேளாண்மை - உழவர் நலத்துறையின் உயர் அலுவலர்கள் மற்றும் வேளாண் விளைபொருட்கள் ஏற்றுமதியாளர்கள் (கானொலியில்) கலந்து கொண்டனர்.